

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 179 * Date: 22.4.2026, Wednesday * Page :04 * Rs. 1.00/- * Annual Rs. 351/-

રૂ. ૨૨ લાખ કરોડ બચશે, ખેડૂતોને પણ ફાયદો થશે... પેટ્રોલમાં ૧૦૦% ઈથેનોલ મિશ્રણ કરવા અંગે ગડકરીનું મોટું નિવેદન



પશ્ચિમ એશિયામાં ચાલી રહેલા સંકટ વચ્ચે કેન્દ્રીય માર્ગ પરિવહન અને રાજમાર્ગ મંત્રી નિતિન ગડકરીએ પેટ્રોલમાં ઈથેનોલનું મિશ્રણ વધારવા અંગે મહત્વનું નિવેદન આપ્યું છે. તેમણે કહ્યું કે, પશ્ચિમ એશિયામાં ચાલી રહેલા સંકટ અને કૂડ ઓઈલના પુરવઠામાં આવેલી નબળાઈને જોતા ભારતે હવે ૧૦૦ ટકા ઈથેનોલ મિશ્રણ તરફ આગળ વધવું જોઈએ. ઈન્ડિયન ફેડરેશન ઓફ ગ્રીન એનર્જીના કાર્યક્રમમાં

ગડકરીએ કહ્યું કે, 'પશ્ચિમ એશિયામાં યુદ્ધને કારણે આપણે ઉર્જા સંકટનો સામનો કરી રહ્યા છીએ. અત્યારે આપણે આપણી જરૂરિયાતનું ૮૭ ટકા કૂડ ઓઈલ આયાત કરીએ છીએ, જેની પાછળ અંદાજે ૨૨ લાખ કરોડ રૂપિયાનો ખર્ચ થાય છે. આ આયાત પરની નિર્ભરતા ઘટાડવી જરૂરી છે. ઈથેનોલ જેવા વૈકલ્પિક ઈંધણ અને બાયો-ફ્યુઅલના ઉત્પાદનને વધારવાની તાતી જરૂરિયાત છે.' ગડકરીએ સ્પષ્ટ કહ્યું કે,

૧૦૦% મિશ્રણ એટલે કે ઈ ૧૦૦ ઈંધણ પર વાહનો ચલાવવાનું લક્ષ્ય રાખવું જોઈએ. આ માટે તેઓ ફ્લેક્સ ફ્યુઅલ એન્જિનને પ્રોત્સાહન આપવા માંગે છે, જે ૨૦%થી લઈને ૧૦૦% સુધીના કોઈપણ ઈથેનોલ મિશ્રણ પર ચાલી શકે. જો વાહનો સંપૂર્ણ ઈથેનોલ પર ચાલશે, તો પેટ્રોલની જરૂરિયાત નહિવત થઈ જશે અને દેશનું જંગી આયાત બિલ ઘટશે. તેમણે વધુમાં કહ્યું કે, ઈથેનોલ લક્ષ્યાંકથી ખેડૂતોને

મોટો ફાયદો થયો છે. ખાસ કરીને મકાઈ અને શેરડીમાંથી ઈથેનોલ બનાવવાને કારણે ખેડૂતોને સારા ભાવ મળ્યા છે અને તેમને અંદાજે ૪૫,૦૦૦

કરોડ રૂપિયાનો સીધો લાભ થયો છે. ઈથેનોલ પેટ્રોલની સરખામણીએ વધુ સ્વચ્છતાથી બળે છે, જેનાથી પ્રદૂષણમાં પણ ઘટાડો થાય છે.

આવતા મહિને ચાર દેશોની મુલાકાતે જશે PM મોદી, યુરોપ સાથે સંબંધો કરશે મજબૂત

વડાપ્રધાન નરેન્દ્ર મોદી આવતા મહિને યુરોપના ચાર દેશોના મહત્વપૂર્ણ પ્રવાસે જઈ શકે છે. અહેવાલો અનુસાર આ મુલાકાત ૧૫થી ૨૦ મે દરમિયાન યોજાય તેવી શક્યતા છે, જેમાં પીએમ મોદી નોર્વે, સ્વીડન, નેધરલેન્ડ અને ઈટાલીની મુલાકાત લેશે. આ પ્રવાસ દરમિયાન તેઓ નોર્વેમાં યોજાનારા ભારત-નોર્વે સંમેલનમાં પણ ભાગ લેશે. ભારત અને યુરોપિયન યુનિયન (ઈ) વચ્ચે ઐતિહાસિક ફ્રી ટ્રેડ એગ્રીમેન્ટ (ફ્રી ટ્રેડ) થયા બાદ વડાપ્રધાનની આ પ્રથમ યુરોપ યાત્રા હશે. આ વર્ષે જાન્યુઆરીમાં લગભગ ૧૮ વર્ષની લાંબી વાટાઘાટો બાદ આ સમજૂતી પર અંતિમ મહોર લાગી હતી. જોકે આ પ્રવાસ અંગે હજુ સુધી કોઈ સત્તાવાર સત્તાવાર જાહેરાત કરવામાં આવી નથી પરંતુ વૈશ્વિક સ્તરે આ મુલાકાતને ખૂબ જ મહત્વની માનવામાં આવી રહી છે. પીએમ મોદીનો આ પ્રવાસ એવા સમયે થઈ રહ્યો છે જ્યારે ઈરાન-ઈઝરાયેલ અને અમેરિકા વચ્ચેના તણાવને કારણે વૈશ્વિક અનિશ્ચિતતા વધી છે. ખાસ કરીને હોમ્બર્ગ જળમાર્ગમાં સર્જાયેલા સંકટને કારણે કાચા તેલના ભાવમાં મોટો ઉછાળો જોવા મળ્યો છે. વિશ્વના ૨૦ ટકા કાચા તેલનો પુરવઠો આ માર્ગથી પસાર થાય છે અને હાલમાં ત્યાં સર્જાયેલી સ્થિતિને કારણે દુનિયાભરમાં ઉર્જા સંકટ ઊભું થયું છે. આવા સમયે પીએમ મોદીની યુરોપિયન નેતાઓ સાથેની મુલાકાત વ્યૂહાત્મક રીતે નિષ્ણાંક સાબિત થઈ શકે છે.

ઈરાનનો ખેલ ખતમ કરવા ખાડી દેશોએ શોધી કાઢ્યો નવો રસ્તો! તેલ પહોંચાડવા માટે હોર્મુઝની જરૂર નહીં રહે

ફેબ્રુઆરી ૨૦૨૬ માં જ્યારે ઈરાન અને અમેરિકા વચ્ચેના તણાવને કારણે સ્ટ્રેટ ઓફ હોર્મુઝ બંધ થવાની અણી પર આવ્યું, ત્યારે વિશ્વના તેલ બજારમાં હાહાકાર મચી ગયો હતો. દરરોજ ૨ કરોડ બેરલ તેલ જ્યાંથી પસાર થાય છે તે રસ્તો જોખમમાં આવતા સાઉદી અરેબિયા, યુએઈ અને ઈરાક જેવા દેશોએ હવે 'પોર્ટ ટુ પાઈપલાઈન' મિશન તેજ કર્યું છે. સાઉદી અરેબિયાએ તેની સૌથી મહત્વની પેટ્રોલાઈનને ફ્લ સ્પીડ પર ચલાવવાનો નિર્ણય લીધો છે. આ પાઈપલાઈન તેલને અબકાઈક (પૂર્વી ક્ષેત્ર) થી સીધું યંબુ પોર્ટ (લાલ સમુદ્ર) સુધી પહોંચાડે છે. આની ક્ષમતા ૭૦ લાખ બેરલ પ્રતિ દિન છે. અગાઉ અહીંથી માત્ર ૧૭ લાખ બેરલ મોકલાતું હતું, જે માર્ચ ૨૦૨૬ માં વધારીને ૫૮ લાખ બેરલ કરી દેવાયું છે. આનાથી તેલ હોર્મુઝની જરૂરિયાત વગર જ યુરોપ અને એશિયા પહોંચી શકશે. સંયુક્ત આરબ અમીરાતે પણ હોર્મુઝના રસ્તાને બાયપાસ કરવા માટે તૈયારી કરી લીધી છે. ૩૮૦ કિમી લાંબી આ પાઈપલાઈન હબશાન તેલ ક્ષેત્રને સીધું કુવૈત પોર્ટ સાથે જોડે છે, જે ઓમાનની ખાડીની બહાર અરબ સાગરમાં સ્થિત છે. કુવૈત પોર્ટથી તેલ સીધું હિંદ મહાસાગરમાં જાય છે, જેનાથી ઈરાન સાથેના સીધા ટકરાવની શક્યતા ઘટી જાય છે.

ઈરાક તેની કિર્કુક-સેયહાન પાઈપલાઈન દ્વારા તુર્કી થઈને તેલ નિકાસ કરી રહ્યું છે. સાથે જ ઈરાક હવે સાઉદી અરેબિયા અને જોર્ડન થઈને લાલ સમુદ્ર સુધી જતી પાઈપલાઈનોને ફરી શરૂ કરવા પર વિચાર કરી રહ્યું છે. ઓમાનનું દુકમ પોર્ટ હવે વૈકલ્પિક તેલ હબ બની રહ્યું છે. સાઉદી અને યુએઈ અહીં સુધી ૧૦ અબજ ડોલરના ખર્ચે નવી પાઈપલાઈન બનાવવાની યોજના પર કામ કરી રહ્યા છે.

પાકિસ્તાન સાથે નહીં, પરંતુ ઈરાન સાથે વાટાઘાટો કરવા ખુદ ટ્રમ્પ મેદાનમાં આવવા તૈયાર!

અમેરિકા અને ઈરાન વચ્ચેના ચર્ચા માટે રાજદ્વારી પ્રયાસો તેજ બન્યા છે. વોશિંગ્ટન સમય અનુસાર ભુવવારે સાંજે યુદ્ધવિરામની સમયમર્યાદા સમાપ્ત થઈ રહી છે, તેવામાં રાષ્ટ્રપ્રમુખ ડોનાલ્ડ ટ્રમ્પે મોટું નિવેદન આપ્યું છે. ટ્રમ્પે જણાવ્યું છે કે, જો વાટાઘાટોમાં પ્રગતિના સંકેતો દેખાય તો તેઓ વ્યક્તિગત રીતે ઈરાનની નેતાઓને મળવા તૈયાર છે. ઈરાને ઈસ્લામાબાદમાં યોજાનારી આગામી રાઉન્ડની વાટાઘાટોનો બહિષ્કાર કરવાની ધમકી આપી હોવા છતાં, ટ્રમ્પે તેમની હાઈ-પ્રોફાઈલ ટીમ મોકલી દીધી છે. ટીમમાં વાઈસ પ્રેસિડેન્ટ જેડી વેન્સ, ખાસ દૂત સ્ટીવ વિટકોફ અને સલાહકાર જેરેડ કુશનરનો સમાવેશ થાય છે. ટ્રમ્પે વિશ્વાસ વ્યક્ત કર્યો છે કે, રાજદ્વારી સંવાદ આગળ વધશે અને કહ્યું, જો તેઓ મળવા



માંગતા હોય, તો મને તેમની સાથે બેઠક કરવામાં કોઈ વાંધો નથી. વાટાઘાટોના કેન્દ્રમાં અમેરિકાની એક જ મુખ્ય માંગ છે—ઈરાન પરમાણુ હથિયારોનો ત્યાગ કરે. ટ્રમ્પે સ્પષ્ટ શબ્દોમાં કહ્યું, પરમાણુ હથિયારોથી

છુટકારો મેળવો, તે ખૂબ જ સરળ છે. ઈરાન પાસે પરમાણુ હથિયાર નહીં હોય. તેમણે ઉમેર્યું કે, જો ઈરાન આ માની લેશે તો તે એક સમૃદ્ધ દેશ બની શકે છે, અન્યથા પરિણામ સુંદર નહીં હોય. ટ્રમ્પે સ્વીકાર્યું કે, યુદ્ધવિરામ

લંબાવવાની શક્યતા ખૂબ જ ઓછી છે. તેમણે ચેતવણી આપી છે કે, જો સમયમર્યાદા પહેલા કોઈ સમજૂતી નહીં થાય તો ફરીથી બોમ્બમારો શરૂ થઈ શકે છે. અગાઉ ટ્રમ્પ ઈરાનના મહત્વના ઈન્ફાસ્ટ્રક્ચર જેવા કે બ્રિજ અને પાવર પ્લાન્ટ્સને નષ્ટ કરવાની ધમકી પણ આપી ચૂક્યા છે.

અમદાવાદ: છારોડી ગામે વૃદ્ધાની હત્યા! હત્યારાઓએ મૃતદેહ સળગાવવાનો પ્રયાસ કર્યો હોવાની આશંકા



અમદાવાદ જિલ્લાના સાણંદ તાલુકામાં આવેલા છારોડી ગામે એક ચોકાવનારી ઘટના સામે

આવી છે. અહીં એક ૬૫ વર્ષીય વૃદ્ધ મહિલાની તેના જ ઘરમાં શંકાસ્પદ હાલતમાં મૃતદેહ મળી

આવતા સમગ્ર પંથકમાં ચકચાર મચી ગઈ છે. પ્રાથમિક ત્રણેએ આ લૂંટના ઈરાદે અથવા અદાવતમાં

થયેલી હત્યા હોવાનું જણાઈ રહ્યું છે મળતી વિગતો અનુસાર, છારોડી ગામમાં રહેતા ૬૫ વર્ષીય મદીનાબાનુ કુરેશી નામના વૃદ્ધાના ઘરની બહાર મોડે સુધી તાળું જોવા મળતા ગ્રામજનોને શંકા ગઈ હતી. કોઈ અનિચ્છનીય બનાવની આશંકાએ ગ્રામજનોએ તાત્કાલિક પોલીસને જાણ કરી હતી. સાણંદ પેટ્રોલ પોલીસની ટીમે ઘટનાસ્થળે પહોંચી ઘરનું તાળું તોડી અંદર પ્રવેશ કર્યો ત્યારે મદીનાબાનુનો લોહીલુહાણ દેહ મળી આવ્યો હતો.

ઘટનાની ગંભીરતાને જોતા જીં, ન્ઝમ અને ભજનની ટીમો પણ તાત્કાલિક છારોડી ગામે દોડી આવી હતી. પ્રાથમિક તપાસમાં જાણવા મળ્યું છે કે અજાણ્યા શખસોએ વૃદ્ધા પર કોઈ બોધક પદાર્થ વડે હુમલો કરી તેમને મોતને ઘાટ ઉતાર્યા હતા. એટલું જ નહીં, હત્યારાઓએ પુરાવાનો નાશ કરવા માટે લાશને સળગાવવાનો પણ પ્રયાસ કર્યો હોવાની આશંકા છે. હત્યાની આ ઘટનાને પગલે ગામમાં લોકોના ટોળેટોળા ઉમટી પડ્યા હતા. પોલીસે મૃતદેહનો કબજો મેળવી તેને પોસ્ટમોર્ટમ અર્થે સાણંદ સિવિલ હોસ્પિટલ ખસેડ્યો છે. શું લૂંટના ઈરાદે હત્યા થઈ? શું કોઈ અંગત અદાવત જવાબદાર છે? હાલ આ સવાલોના જવાબ મેળવવા પોલીસ તપાસ કરી રહી છે. વૃદ્ધાની હત્યા પાછળનું ચોક્કસ કારણ હજુ સુધી સ્પષ્ટ થયું નથી.

આ સંઘર્ષની સૌથી મોટી અસર હોર્મુઝની ખાડી અને તેલના ભાવ પર પડી છે. યુદ્ધ શરૂ થયા પહેલા કૂડનો ભાવ ઈ ૭૦ પ્રતિ બેરલ હતો, જે હવે ઈ ૮૫ ને પાર કરી ગયો છે. રિપોર્ટ મુજબ, આ યુદ્ધમાં અત્યાર સુધી ઈરાનમાં ૩,૦૦૦ થી વધુ લોકોના મોત થયા છે. આગામી ૨૪ કલાક વિશ્વના અર્થતંત્ર અને મધ્ય-પૂર્વની શાંતિ માટે નિષ્ણાંક છે. શું ઈસ્લામાબાદની વાટાઘાટો કોઈ રસ્તો કાઢશે કે પછી વિશ્વ વધુ એક લીધણ યુદ્ધ તરફ ધકેલાશે?

યુદ્ધવિરામ વચ્ચે લેબેનોનના 'રેડ ઝોન'માં ઈઝરાયેલની એક્શન, અનેક ગામડાં તબાહ

વેસ્ટ એશિયામાં છેલ્લા બે અઠવાડિયાથી ચાલી રહેલી સીઝફાયરની સ્થિતિ હાલ અત્યંત નાજુક તબક્કામાં છે. અમેરિકાની મધ્યસ્થતાથી દસ દિવસના યુદ્ધવિરામનો અમલ શરૂ થયો હોવા છતાં, સરહદી વિસ્તારોમાં હજુ પણ તણાવ ચરમસીમાએ છે. ઈઝરાયેલની સેનાએ સોમવારે દક્ષિણ લેબેનોનના રહીશોને ચેતવણી આપી છે કે તેઓ સરહદ પાસેના વિસ્તારોમાં ન જાય, તેમજ લિતાની નદીની આસપાસના વિસ્તારોમાં જવાનું ટાળે. ઈઝરાયેલના આ કડક વલણ પરથી સ્પષ્ટ જણાય છે કે સીઝફાયર હોવા છતાં દક્ષિણ લેબેનોનમાં ઈઝરાયેલી સેનાની પકડ હજુ પણ મજબૂત છે અને તેઓ ઉત્તર ઈઝરાયેલની સુરક્ષા માટે બફર ઝોન બનાવવાની વ્યૂહનીતિ પર કામ કરી રહ્યા છે. ઈઝરાયેલી સેનાએ સોશિયલ મીડિયા પર નકશો જાહેર કરીને દક્ષિણ લેબેનોનના ૨૧ જેટલા ગામોમાં લોકોની અવરજવર પર પ્રતિબંધ મૂક્યો છે. આ ઉપરાંત, ૫૦થી વધુ ગામોમાં લોકોને પરત ફરતા પણ રોકવામાં આવ્યા છે. ઈઝરાયેલનું કહેવું છે કે તેઓ નાગરિક માળખામાં છુપાયેલા હિઝબુલ્લાહના નેટવર્કને નષ્ટ કરી રહ્યા છે. બીજી તરફ, લેબેનોનના નેતાઓએ આરોપ લગાવ્યો છે કે સીઝફાયર પછી પણ ઈઝરાયેલ અનેક ગામોમાં મોટા પાયે તબાહી મચાવી છે, જે સ્પષ્ટપણે યુદ્ધ અપરાધ છે. આ ઘટનાક્રમ વચ્ચે અમેરિકા બંને પક્ષો વચ્ચે સીઝફાયર લંબાવવા માટે રાજદૂત સ્તરે બેઠકો યોજી રહ્યું છે, પરંતુ હિઝબુલ્લાહ આ પ્રક્રિયાનો વિરોધ કરી રહ્યું છે.

આ સંઘર્ષમાં અત્યાર સુધી લેબેનોનમાં આશરે ૨૩૦૦ લોકોના મોત થયાના અહેવાલ છે, જ્યારે હિઝબુલ્લાહના સંકડો લડાયકો પણ માર્યા ગયા છે. ઈઝરાયેલના પીએમ બેન્જામિન નેતન્યાહૂ અને લેબેનોન વચ્ચે સીધી વાતચીતની શક્યતાઓ હાલ નહિવત દેખાઈ રહી છે. લેબેનોનની સેના અને સરકાર આ મામલે આંતરરાષ્ટ્રીય સ્તરે રજૂઆત કરી રહી છે, પરંતુ જમીની સ્તરે હજુ પણ સ્થિતિ ગંભીર છે. ઈઝરાયેલી સેનાની દક્ષિણ લેબેનોનમાં સતત હાજરી અને સૈન્ય કાર્યવાહીને કારણે આવનારા દિવસોમાં યુદ્ધવિરામ ટકી રહેશે કે કેમ તે અંગે મોટો પ્રશ્ન ઊભો થયો છે.

તંત્રી લેખ

રિઝર્વ બેંકે રૂપિયાની અસ્થિરતાને રોકવા ફેટલાક નિયંત્રણો હળવા કર્યા

ભારતીય રિઝર્વ બેંક (ઈઆરબી) એ આજે રૂપિયાની અસ્થિરતાને રોકવા માટે ઓફશોર નોન-રિઝિલિવેબલ ફોરવર્ડ્સ માર્કેટ (ફ્રજી) માં સ્થાન લેતા ફોરેક્સ ડીલરો પરના ફેટલાક નિયંત્રણો હટાવ્યા હતા.

રિઝર્વ બેંકના ગવર્નર સંજય મલ્હોત્રાએ જણાવ્યું હતું કે આ નિયંત્રણો કાયમ માટે રહેશે નહીં તેના થોડા દિવસો પછી જ આ પગલું લેવામાં આવ્યું છે. રિઝર્વ બેંકે જણાવ્યું હતું કે અધિકૃત ડીલરોને હવે રૂપિયા સાથે જોડાયેલા નોન-રિઝિલિવેબલ ડેરિવેટિવ કોન્ટ્રાક્ટની ઓફર નિવાસી અથવા બિન-નિવાસી વપરાશકર્તાઓ માટે પ્રતિબંધિત કરવાની જરૂર રહેશે નહીં. તેઓ હવે વપરાશકર્તાને રૂપિયા સાથે સંકળાયેલા કોઈપણ વિદેશી ચલણ ડેરિવેટિવ કોન્ટ્રાક્ટને ફરીથી બુક કરવાની પણ મંજૂરી આપી શકે છે.

જો કે, રજિસ્ટર્ડ ડીલરોને સંબંધિત પક્ષો સાથે રૂપિયામાં વિદેશી ચલણ ડેરિવેટિવ કોન્ટ્રાક્ટમાં પ્રવેશવાની મંજૂરી આપવામાં આવશે નહીં. આ મુક્તિ હાલના કરારોને રદ કરવા અથવા રોલબેક કરવા અને અસંબંધિત, બિન-નિવાસી વપરાશકર્તાઓ સાથે બેક-ટુ-બેક વ્યવહારો સુધી મર્યાદિત છે.

આ પગલાં તાત્કાલિક અસરકારક છે. બેંકોએ દરેક ટ્રેડિંગ દિવસના અંતે ઓનશોર રિઝિલિવેબલ રૂપિયા માર્કેટમાં તેમની નેટ ઓપન પોઝિશન ૧૦૦ મિલિયન ડોલર સુધી મર્યાદિત રાખવાનું ચાલુ રાખવું જોઈએ. માર્ચના અંતમાં, સેન્ટ્રલ બેંકે રૂપિયાને નવા નીચા સ્તરે ન આવવા દેવા માટે ઘણા કડક પગલાં અમલી બનાવ્યા હતા, કારણ કે યુએસ-ઈરાન યુદ્ધની પરિસ્થિતિ ગંભીર બનવાના કારણે બ્રેન્ટ ક્રૂડના ભાવ ૧૦૦ ડોલર પ્રતિ બેરલને કુદાવી ગયા હતા.

વિચિત્ર વીણાની સમસ્યાનો પોલીસે કેવો તોડ કાઢ્યો ?

‘સાહેબ મને મદદ કરો.’ એક મહિલાએ સભયમ્ હેલ્પલાઇનનો નંબર ડાયલ કર્યો. અભયમ વાસ્તવમાં સભયમ્ હેલ્પલાઇન છે. ‘જયહિન્દ, પોલીસ સ્ટેશન નંબર ૭૯ ખાતેથી પોલીસ કોન્ટેબલ અમથાલાલ અડબંગ બોલું છું. હું આપની શું સેવા કરી શકું?’ અડબંગની નમ્રતાથી મહિલા પાણીપાણી થઈ ગઈ. જો કે રિસીવર પર હાથ મુકી અડબંગે કોઈને ટટટટટટ ગાળ બોલી ધીમેથી બોલવા ઘાંટો પાડ્યો. ‘સર, હું મુશ્કેલીમાં છું.’ ‘બેન, મુશ્કેલી જાતે સર્જી છે કેવળ’ ‘સર, તમે મને મદદ કરો.’ ‘મદદ કરવા તો અમે બેઠા છીએ. પણ તમે કોણ બોલો છો?’ ‘સર, હું વીણા વિચિત્ર બોલું છું’ ‘વિચિત્ર એ તમારી અટક છે કે તમારો સ્વાભાવ?’ ‘સર, તમેય શું? તમને હું કોઈ પણ અંગલથી વિચિત્ર લાગુ છું?’ ‘મેડમ, હું તમારો પતિ નથી. મેં તમને જોયા નથી તો હું કેવી રીતે કહી શકું કે તમે વિચિત્ર નથી?’ ‘સર, તમે આડીઅવળી લપ બહુ કરો છો? મારી વાત તો સાંભળો.’ બોલો, હું તમારી વાત સાંભળતો નથી તો ઘાસ કાપું છું.’ ‘સર, હું મારી ફરિયાદ કરું?’ ‘એક કોર્સ. તમારા માબાપ તમારા લગ્ન તમારી પસંદગીના પાત્ર સાથે કરાવી આપતા નથી?’ ‘ના સર, મારા લગ્ન મારી પસંદગી મુજબ થયા છે.’ ‘તો પછી પ્રોબ્લેમ ક્યાં છે?’ ‘એ જ તો પ્રોબ્લેમ છે.’ ‘બોટ એટલે શું? તમારા ગોરખનનો પગ કોઈ કુંડાળામાં પડી ગયો છે? જો એમ હોય તો હું તમને અપનાવવા તૈયાર છું. હજુમારા લગ્ન થયા નથી.’ ‘આભાર તમારો, એવી નોબત આવી નથી. ઈન ફેક્ટ મારો પતિ તો કોઈ છોકરી સામે આંખ ઉઠાવીને દેખતો નથી.’ ‘હા અમ, તો તમને કોઈ સાથે પહેલી કે છેલ્લી નજરનો પ્રેમભ્રમ...?’

‘ના, ના. હું વિચિત્ર જરૂર છું. પરંતુ, કેરેક્ટરલેસ નથી. હું મારા હબી સિવાય કોઈ આડું અર્થનું વિચારતી નથી.’ ‘તો તો મારો ચાન્સ ગયો’ અડબંગ મનમાં બોલ્યો. ‘તમે કંઈ કહ્યું?’ વીણાએ પૂછ્યું. એના મનમાં પણ લડું ન ફૂટે? ‘તમારા સાસુ, સસરા, નણંદનો ત્રાસ?’ ‘એને તો મેં ગરીબ ગણેડા જેવા સીધા કરી દીધા છે. કોઈ હોંચી હોંચી કરી શકતા નથી.’ ‘તમને કોઈએ ડિજિટલ એસ્ટેટ કરીને રૂપિયા પડાવ્યા છે?’ ‘હું મારા ઘરવાળાને અધેલી પરબાવતી નથી. તો બીજા કોઈને રૂપિયા ગદરાવી દઈ તેવી ભોળી નથી.’ ‘તમે કોઈ સ્પોન્સોર સ્કિમમાં રોકાણ કર્યું હોય અને રૂપિયા સલવાઈ ગયા હોય તો હું બાર વરસનો બેઠો છું. તમારા રૂપિયા ઉલ્ટીની જેમ ઓકાવી નાંખીશ.’ અડબંગે લાગણી પ્રદર્શિત કરી. ‘એવું નથી, બેંકસ. આઈ એમ ઈમ્પ્રુસ’ વીણાએ ભાવવિભોર થઈ. ‘તમારા પતિ શું કામ ધંધો કરે છે? નોકરી બોકરી કરે છે? કે રામ રામ ભજો. તે બેકારફેકાર તો નથી?’ ‘અડબંગ પૂછ્યું. ‘માનો કે નોકરી ન હોય તો?’ વીણાએ પૂછ્યું. ‘મા કસમ નોકરી ન હોય તો ક્યાંક અંડર વર્લ્ડમાં શાર્પ શૂટર તરીકે સેટ કરી દઈશ. જો બહુ હિંમત ન હોય તો લોકરક્ષકમાં સેટ કરી દઈશ. આપણે ઉપર સુધી ઓળખાણ છે.’ અડબંગે ઓફર કરી. ‘બેંકસ સર. તમે તો બહુ દયાળુ છો. પરંતુ, મારો ઘરવાળો તો રાષ્ટ્રિય બેકમાં જનરલ મેનેજર છે. મહીને અઢી લાખ રૂપિયાનું પેકેજ છે. ‘તો તો તમારી વીસેવીસ આંગળી ધીમાં છે. અભિનંદન મેડમ.’ વેલકમ સર. હવે આડી અવળી વાત કે પૂછપરછ પૂરી થઈ હોય તો મૂળ મુદ્દા પર આવું?’ ‘મે ક્યાં ના પાડી છે. તમે તમારી સમસ્યા જણાવી શકો છો. તમારી સમસ્યાનો ઉકેલ લાવીશું અને તમારી સમસ્યા ખાનગી રહેશે.’ ‘સર, મારો ઘરવાળો થોડો ટેડ છે.’

‘એમ? તો તેનું શું કરવું છે? કોઈ ગેંગસ્ટરને કહીને ઉઠાવવી લઉં?’ ‘ના સર એવું ન કરતા. મારો ઘરવાળો લાખોમાં નહીં. પરંતુ, અભજોમાં એક છે.’ ‘તમારી સમસ્યામાં તમારા પતિ વચ્ચે ક્યાંથી આવ્યો છે?’ સાહેબ, મારો ઘરવાળો બેંકમાં મોટો ઓફિસર છે. કામવાળો ન આવે તો કચરા કાઢવા, પોતા કરવાનું કામ કરી આપે છે.’ ‘વેરી ગુડ હબીપ.’ સર પરંતુ, વખાણેલ વરની ખીચડી દાંતે ચોટી છે.’ ‘હા અમ, બધે આવી જ સ્ટોરી છે.’ ‘સર, એ ઘરકામમાં નખરાં કરે છે. આજકાલ દિવસના વાસણ તો સાફ કરી નાંખે છે. પરંતુ, રાતના વાસણ સાફ કરવાની સાવ ના પાડી દે છે. સાવ નામકર જાય છે.’ ‘તો પ્રોબ્લેમ શું છે? તમે રાતના વાસણ ધસી નાંખો તો પ્રોબ્લેમ સોલ્વ ન થઈ જાય?’ ‘હું મહિલા મોરચાની આગેવાન છું. પુરૂષો મહિલાને અભળવા સમજી પગના જૂતા નીચે કચડી નાંખે તે કેમ ચલાવી લેવાય?’ વિચિત્ર વીણાએ વનિતા ગર્જના કરી. મતલબ કે વીણા રાતના વાસણ સાફ કરે તો મહિલા સશક્તિકરણ આંદોલનમાં પંકચર પડી જાય. ‘તમારા પતિ રાતના પડી રહેલા વાસણ સવારે સાફ કરે તો શું ખાટામોળું થઈ જાય?’ અડબંગે મહત્વનો મુદ્દો રજૂ કર્યો. ‘સાહેબ, મારે સવારે છ વાગ્યે રસોઈ કરવાની હોય. રાતના વાસણ સાફ થયેલ ન હોય તો સવારની રસોઈ કેવી રીતે કરી શકું? વિચિત્ર વીણાએ સમસ્યા વિસ્તાર પૂર્વક વર્ણવી. ‘તમે તમારા ઘરનું એડ્રેસ અને કરંટ લોકેશનશ આ નંબર પર શેર કરો. તમારો પ્રોબ્લેમ ચપટી વગાડતો સોલ્વ થઈ જશે.’ અડબંગે સૂચના આપી. શું વીણાના પતિએ રાતના વાસણ ધોયા? રામ રામ ભજો. કહે છે કે વિચિત્ર વીણાની તકલીફથી દ્રવી જઈને જેનામાં સ્ત્રીદાક્ષિણ્ય ઠાંસી ઠાંસીને ભરેલ છે તેવા અડબંગે વિચિત્ર વીણાના રાતના વાસણ સાફ કરી આપ્યા. એ કમ-ઉપકમ અડબંગ માટે નિત્યકમ બની ચૂક્યો છે. ભરત વેષ્ણવ

જામનગરમાં કાર પાર્કિંગ મુદ્દે બે પાડોશી વચ્ચે તકરાર: તલવાર સાથે પાડોશીને ધમકી, એક યુવાન વિરુદ્ધ ગુનો નોંધાયો

જામનગર શહેરમાં કાર પાર્કિંગ જેવી નાની બાબતે બે પાડોશી વચ્ચેનો વિવાદ ઉગ્ર બની જતાં તલવાર સાથે ધમકી આપવાની ઘટના સામે આવી છે. સિટી બી. ડિવિઝન પોલીસ સ્ટેશનમાં નોંધાયેલી ફરિયાદ મુજબ આજે તા. ૨૧ એપ્રિલ ૨૦૨૬ના રોજ વહેલી સવારે અંદાજે ૧.૦૦ વાગ્યાના સમયે નવાગામ ઘેડ વિસ્તારમાં આ બનાવ બન્યો હતો. ફરિયાદી રાજન દિવ્યેશકુમાર જાની (ઉ.વ. ૨૪), રહે. આનંદ સોસાયટી, નવાગામ ઘેડ, પોતાના ઘરે સુતા હતા તે દરમિયાન પાડોશી યોગેશ બારોટ સાથે કાર પાર્કિંગ મુદ્દે વિવાદ થયો હતો. ફરિયાદી દ્વારા પોતાના પ્લોટમાં કાર પાર્ક કરવાની ના પાડતા આરોપી ઉશ્કેરાઈ ગયો



હતો. આરોપી યોગેશ બારોટ ફરીયાદીના ઘર બહાર આવી ભુંડી ગાળો બોલી તલવાર લઈને આવ્યો હતો અને ફરીયાદીના લોખંડના દરવાજા પર ઘા કર્યો હતો. તેમજ કાયની બોટલો ફોડી ફરીયાદીના ફળીયામાં ફેંકી ભયનું વાતાવરણ સર્જ્યું હતું. આ દરમિયાન આરોપીએ ફરીયાદીને જાનથી મારી

વડોદરામાં ખરીદાતી મિલકતોમાંથી ૨૫ ટકા જેટલી માલિકી મહિલાઓની

વડોદરામાં વર્ષ ૨૦૨૪ અને વર્ષ ૨૦૨૫ એમ બે વર્ષમાં કુલ ૧૦૪૧૧૯ મિલકત વેચાણ માટેના દસ્તાવેજોની નોંધણી થઈ છે. આ પૈકી ૨૬૦૮૭ મિલકતો મહિલાઓ દ્વારા ખરીદવામાં આવી હોવાના દસ્તાવેજોની નોંધણી થઈ છે. છેલ્લા બે વર્ષમાં ખરીદવામાં આવેલી મિલકતોમાંથી ૨૫ ટકા મિલકતો મહિલાની માલિકીની છે. મહિલાઓ દ્વારા ખરીદવામાં આવેલી મિલકત વેચાણ દસ્તાવેજમાં કુલ રૂ. ૧૫૨.૩૪ કરોડની નોંધણી ફી માફી મળી છે. ઉલ્લેખનીય છે કે મિલકતોની નોંધણી માટે જ્યારે દસ્તાવેજો કરવામાં આવે છે ત્યારે નોંધણી ફીની રકમમાંથી મુક્તિ આપવામાં આવે છે. આ નોંધણી ફીની રકમમાંથી બચવા માટે પણ અનેક લોકો મહિલાના નામે દસ્તાવેજો કરાવવાનો આગ્રહ રાખે છે. અથવા એક મિલકત જો ઘરમાં પુરુષના નામે હોય તો બીજી મિલકત મહિલાના નામે પણ કરવામાં આવે છે. છેલ્લા ઘણા સમયથી મહિલાઓના નામે

દસ્તાવેજોની નોંધણીનો ટ્રેન્ડ પણ વધી રહ્યો છે. છેલ્લા બે વર્ષમાં મહિલા દ્વારા ખરીદવામાં આવેલી મિલકતોમાં વડોદરામાં વર્ષ-૨૦૨૪માં ૧૨૪૯૧ દસ્તાવેજોની નોંધણી થઈ હતી. જ્યારે વર્ષ-૨૦૨૫માં આ સંખ્યા વધીને ૧૩૫૯૬ નોંધાઈ હતી. વડોદરા શહેર અને જિલ્લાની કુલ ૧૫ સબ રજિસ્ટ્રાર કચેરીઓમાં વડોદરા-૪ સબ રજિસ્ટ્રાર કચેરીમાં મહિલાઓના નામે સૌથી વધુ દસ્તાવેજોની નોંધણી થઈ છે. વર્ષ-૨૦૨૪માં મહિલાઓએ દસ્તાવેજોની નોંધણીમાં રૂ. ૪૫ કરોડ નોંધણી ફીનો લાભ લીધો હતો. જ્યારે વર્ષ-૨૦૨૫માં રૂ. ૧૦૬.૭૦ કરોડનો લાભ મેળવ્યો હતો. ઉલ્લેખનીય છે કે, મહિલાઓને આર્થિક રીતે સક્ષમ બનાવવા અને મિલકતમાં તેમનો હિસ્સો વધારવા માટે સરકાર દ્વારા નોંધણી ફીમાં રાહત આપવામાં આવે છે. આ આર્થિક રાહતને કારણે મધ્યમ અને ઉચ્ચ મધ્યમ વર્ગના પરિવારો હવે મિલકત પેલી, માતા કે પુત્રીના નામે લેવાનું વધુ પસંદ કરી રહ્યા છે. રાજ્યમાં

જામનગરમાં સુભાષ બ્રિજ પાસે 'નો પાર્કિંગ' માં કાર ઉભી રાખી ટ્રાફિક બ્રિગેડના જવાન સાથે ઉદ્ધતાઈપૂર્વકનું વર્તન કરનાર સામે ગુનો નોંધાયો

જામનગર શહેરના સુભાષ બ્રિજ નજીક ટ્રાફિકમાં અવરોધ ઉભો કરી તેમજ ટ્રાફિક બ્રિગેડના જવાન સાથે અભદ્ર વર્તન કરનાર એક કાર ચાલક સામે ગુનો નોંધવામાં આવ્યો છે. પ્રાપ્ત વિગતો મુજબ તા. ૨૦ એપ્રિલ ૨૦૨૬ના રોજ સાંજે અંદાજે પોણા સાત વાગ્યે સુભાષ બ્રિજ નજીક કે.એમ.સી. પાનની દુકાન પાસે “નો પાર્કિંગ” ઝોનમાં એક અર્ટીગા કાર (રજી.નં. જી.જે.૧૦૦ ડી.જી. ૬૫૪૫) રોડ પર એવી રીતે પાર્ક કરવામાં આવી હતી કે જેના કારણે અન્ય વાહનચાલકોને અવરજવર કરવામાં અડચણ ઉભી થઈ રહી હતી. ટ્રાફિક બ્રિગેડના મનદીપસિંહ મહાવીરસિંહ વાળા નામના જવાન દ્વારા વાહન સાર્થકમાં લેવા સૂચના આપવામાં આવતાં કારચાલક સમીર



ઝખરા (રહે. રવિપાર્ક, જામનગર) દ્વારા સૂચનાનું પાલન કરવા બદલે અભદ્ર વર્તન કરવામાં આવ્યું હતું. વધુમાં આરોપીએ ધક્કામુક્કી કરી સરકારી ફરજમાં રૂકાવટ ઊભી કરી અને ત્યાંથી નાસી છૂટ્યો હતો. આ બનાવ અંગે સિટી બી. ડિવિઝન પોલીસ સ્ટેશનમાં ભારતીય ન્યાય સંહિતાની કલમ ૨૨૧, ૨૮૫ તથા મોટર વાહન

અધિનિયમની કલમ ૧૨૨ અને ૧૭૭ મુજબ ગુનો નોંધવામાં આવ્યો છે. આ મામલે પો.સબ ઈન્સ્પેક્ટર દ્વારા વધુ તપાસ હાથ ધરવામાં આવી રહી છે. હાલમાં કારચાલક સમીર જખરા પોતાની કાર લઈને ભાગી છૂટ્યો હોવાથી પોલીસ દ્વારા તેની શોધખોળ ચલાવાઈ રહી છે.

નર્દોષ યુવક પર કુહાડી, પાઈપ, ધોકાથી હુમલો કરતા લોહી લુહાણ હાલતમાં સારવાર હેઠળ

બાપુનગરમાં ચાની કીટલી ઉપર લૂખ્ખા તત્વોની દાદાગીરી સામે વિરોધ કરનારા યુવકને કુહાડી, પાઈપ અને દંડાથી માર મારીને લોહી લુહાણ કર્યો હતા તથા પુરસીઓ એકબીજા પર ફેંકી મધરાતે આતંક મચાવ્યો હતો. યુવકને લોહી લુહાણ હાલતમાં સારવાર માટે સિવિલ હોસ્પિટલમાં દાખલ કરવામાં આવ્યો હતો. આ બનાવનો વિડીયો વાયરલ થતા પોલીસ હરકતમાં આવી હતી. આ બનાવ અંગે બાપુનગર પોલીસે ત્રણ શખ્સો સામે ગુનો નોંધી એકની ધરપકડ કરી છે. બાપુનગરમાં ચાની



કિટલી ઉપર હુમલાથી ભાગતા યુવકને નીચે પાડી ઢોર માર માર્યો : પોલીસે ત્રણ ગુનો નોંધી એકની ધરપકડ બાપુનગરમાં રહેતા યુવકે બાપુનગર પોલીસ સ્ટેશનમાં બાપુનગરમાં રહેતા અચાન તથા ફેઝાન અને આવેશ સામે ફરિયાદ નોંધાવી છે કે ગઈકાલે મોડી રાતે

વિશ્વનાથનગર પાસે આવેલા સિલાઈકામના કારખાનાની બાજુમાં ચાની કીટલી પર ચા પીવા બેઠો હતો. ત્યારે આરોપીઓ કુહાડી, લોખંડની પાઈપ તથા દંડો લઈને આવ્યા હતા. આ ત્રણેય શખ્સો અવાર નવાર વિસ્તારમાં દાદાગીરી કરતા હોવાથી ફરિયાદી યુવક તેમનો

વિરોધ કરતો હોવાથી અદાવત ચાલતી હતી. અદાવતમાં ત્રણેય શખ્સોએ ગાળો બોલીને કુહાડી, પાઈપ તથા દંડાથી માર મારીને લોહી લુહાણ કર્યો જેથી ટી-સ્ટોલ માલિક છોડાવવા વચ્ચે પડતા તેમને પણ માર માર્યો હતો. તકનો લાભ લઈને યુવક ત્યાંથી ભાગી ગયો હતો. જેથી ત્રણેય શખ્સોએ પીછો કરીને અજીત મીલ કંમ્પાઉન્ડમાં રોકીને તેને નીચે પાડીને ઢોર માર માર્યો હતો. એટલું જ નહીં અમારો વિરોધ કરીશ કે પોલીસ ફરિયાદ કરીશ તો તને હવે જીવતો નહીં છોડુ કહીને નાસી ગયા હતા.

ધંધુકા હત્યાકાંડ: આરોપીઓના પાપના સામ્રાજ્ય પર ચાલ્યું બુલડોઝર, ગેરકાયદે મકાનોનો સફાયો

અમદાવાદ જિલ્લાના ધંધુકા પંથકમાં યુવકની હત્યાના મામલે ભારે રોષ જોવા મળી રહ્યો છે, ત્યારે આજે (૨૧મી એપ્રિલ) વહીવટી તંત્ર દ્વારા આરોપીઓ અને અસામાજિક તત્વો સામે લાલ આંખ કરવામાં આવી છે. પોલીસના ચુસ્ત બંદોબસ્ત વચ્ચે ધંધુકાના ખાટકી વાડ વિસ્તારમાં આરોપીઓના ગેરકાયદે બાંધકામો પર બુલડોઝર ફેરવી દેવામાં આવ્યું છે. ગત શનિવારે (૧૮મી એપ્રિલ) ધર્મેશ ગમારા નામના યુવકની હત્યા બાદ પંથકમાં તણાવભરી સ્થિતિ સર્જાઈ હતી. તંત્રએ આજે વહેલી સવારથી જ ખાટકી વાડ વિસ્તારમાં ઓપરેશન શરૂ કર્યું હતું. જેમાં ચારથી વધુ ગેરકાયદે મકાનો તોડી પાડવામાં આવ્યા છે. તંત્ર



દ્વારા સ્પષ્ટ સંકેત આપવામાં આવ્યો છે કે હવે હાઈવે પર આવેલા ગેરકાયદે દબાણો, દુકાનો અને લારી-ગલ્લાઓ પર પણ કડક કાર્યવાહી કરવામાં આવશે. આ ડિમોલિશનની કામગીરી દરમિયાન કોઈ અઘટિત ઘટના ન બને તે માટે ૩૦૦ જેટલા પોલીસ જવાનોનો કાફલો તહેનાત કરવામાં આવ્યો હતો. આ ઉપરાંત નગરપાલિકા અને

આરએનબી (માર્ગ અને મકાન વિભાગ) ના ૫૦થી વધુ કર્મચારીઓ અને ઉચ્ચ અધિકારીઓ આ કામગીરીમાં જોડાયા હતા. બીજી તરફ, મુખ્ય આરોપી રિઝવાન અને સમીરની ધરપકડ બાદ તેને કોર્ટમાં રજૂ કરવામાં આવ્યા હતા. આ મામલો અત્યંત સંવેદનશીલ હોવાથી કોર્ટ પરિસરને પણ પોલીસ છાવણીમાં ફેરવી દેવામાં

આવ્યું હતું. કડક સુરક્ષા વ્યવસ્થા હેઠળ આરોપીઓની સુનાવણી હાથ ધરવામાં આવી હતી. પોલીસ દ્વારા નામદાર કોર્ટ પાસે આરોપીઓના ૧૦ દિવસના રિમાન્ડની માંગણી કરવામાં આવી હતી. બંને પક્ષોની દલીલો સાંભળ્યા બાદ કોર્ટે આરોપીઓની ગંભીરતા અને તપાસની જરૂરિયાતને ધ્યાને રાખીને રિઝવાન અને સમીરના ૨ દિવસના રિમાન્ડ મંજૂર કર્યા છે. હવે આગામી બે દિવસ સુધી પોલીસ આ આરોપીઓની સઘન પૂછપરછ કરશે. આ સમયગાળા દરમિયાન પોલીસ તપાસમાં અન્ય કયા ઘટસ્ફોટ થાય છે અને હત્યા પાછળનું મુખ્ય ષડયંત્ર શું હતું, તેના પર સૌની નજર રહેશે.

ન્યૂઝ ઓફ ગાંધીનગર

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ








NOG(931)2026

સ્વરાજ્ય એટલે પોતાનું રાજ્ય. પોતાના મત દ્વારા ચૂંટાયેલા સભ્યો દ્વારા સંચાલન થતું એટલે સ્વરાજ્ય. સ્થાનિક એટલે પોતાના શહેર, મહોલ્લા માટે વ્યવસ્થા સંભાળતું પ્રશાસન.

દેશ, રાજ્ય, શહેર અને ગામડાઓને વ્યવસ્થિત રીતે સગવડતા આપવા અને પ્રશ્નોના નિરાકરણ માટે લોકસભાની, વિધાનસભાની અને સ્થાનિક સ્વરાજ્યની ચૂંટણી યોજવામાં છે અને લોકો દ્વારા ચૂંટાયેલા સભ્યો દેશ, રાજ્ય, શહેર, તાલુકા અને ગામડાઓનું લોકશાહી ઢબે, કાયદાકીય રીતે સંચાલન કરે છે.

સ્થાનિક સ્વરાજ્યની ચૂંટણીનો મુખ્ય હેતુ ગ્રામીણ અને શહેરી વિસ્તારોના વહીવટ માટે પંચાયત (ગ્રામ, તાલુકા, જિલ્લા), નગરપાલિકા કે મહાનગરપાલિકાના સભ્યોને ચૂંટવાની પ્રક્રિયા કરવાનો હોય છે. આ ચૂંટણી દ્વારા સ્થાનિક લોકો પોતાના પ્રતિનિધિઓ સીધા પસંદ કરે છે, જે સ્વચ્છતા, પાણી, રસ્તા અને સ્ટ્રીટ લાઇટ જેવી પાયાની સુવિધાઓનું સંચાલન કરે છે. આ ચૂંટણીઓ મુખ્યત્વે રાજ્ય ચૂંટણી આયોગ દ્વારા યોજવામાં આવે છે ભારતના બંધારણમાં સત્તાના વિકેન્દ્રીકરણની વાત છે. ગામમાં રહેતો માણસ પોતાની સમસ્યાઓનો ઉકેલ પોતાના સ્તરે અને પોતેજ ચૂંટેલા સભ્ય દ્વારા જલ્દી લાવી શકે તેવા ઉદ્દેશ સાથે સ્થાનિકસ્વરાજ્યની સંસ્થાઓની રચના કરવામાં આવી હતી. ગુજરાત યુનિવર્સિટીના રાજ્યશાસ્ત્ર વિભાગના અધ્યક્ષ મુકેશ ખટ્ટકે કહે છે કે નાનામાં નાનો વ્યક્તિ સ્થાનિક સરકારનો ભાગ બને તે માટે સ્થાનિક સ્વરાજ્યની ચૂંટણી યોજાય છે. ઉપરાંત કેન્દ્ર સરકાર અને રાજ્ય સરકાર સાવ નીચા સ્તર પર કામ કરવા માટે પહોંચી શકતી નથી માટે સ્થાનિક સ્વરાજ્યનો ખ્યાલ આપવામાં આવ્યો છે.

નિયત સમયે ચૂંટણીનું આયોજન કરવાનું મુખ્ય કારણ આ ચૂંટણી દ્વારા લોકશાહીને મજબૂત બનાવવાનું અને વહીવટને લોકોની વધુને વધુ નજીક લાવવાનું હોય છે. કોઈપણ ચૂંટણીમાં મતદાર કેન્દ્ર સ્થાને હોય છે. ગુજરાતમાં અમદાવાદ, સુરત, રાજકોટ, વડોદરા, ભાવનગર અને રાજકોટ મહાનગરપાલિકાની બેઠકો પર ચૂંટણી યોજાશે, સાથે સાથે રાજ્યની ૮૧ નગરપાલિકા, ૩૧ જિલ્લા પંચાયતો અને ૨૩૧ તાલુકા પંચાયતની ચૂંટણીઓ પણ યોજાશે.

ચૂંટણી લોકસભાની હોય. વિધાનસભાની હોય કે પછી સ્થાનિક સ્વરાજ્યની હોય એ અનેક પક્ષોના પ્રતિનિધિ વચ્ચે લડાતી હોય છે. પક્ષો દ્વારા અનેક ચૂંટણીલક્ષી વચનો આપવામાં આવે છે. પણ જો ચૂંટણી લોકશાહીના મૂલ્યને જાળવીને, લોકશાહીના ધ્યેય ને સમજીને પક્ષો દ્વારા લડવામાં આવે તો સ્વરાજ્ય કે રામરાજ્યનું લોકોનું સપનું સાકાર થશે બાકી તો નિયત પ્રક્રિયા આમજ ચાલતી રહેશે. ચૂંટણી યોજાશે લોકો મતદાન કરશે અને જે તે પક્ષના પ્રતિનિધિઓ ચૂંટાશે પણ વિકાસ અને વ્યવસ્થા ત્યાંને ત્યાં જ રહેશે.

નરેન્દ્ર ત્રિવેદી (ભાવનગર)
 ★★★★★★
NOG SS NO 166
 વિષય:-સ્થાનિક સ્વરાજ્યની ચૂંટણી"
 શીર્ષક:-"લોકશાહીનો પર્વ"
 પ્રકાર :પદ્ય શબ્દો:- ૫૦

સ્થાનિક સ્વરાજ્યની ચૂંટણી આવી, લોકશાહીમાં અનોખો ઉત્સવ લાવી.

ગામ-ગલીઓમાં ખૂબ ચર્ચાઓ ચાલી, જાહેર જનતામાં અનોખો રંગત લાવી.

ઉમેદવારોના વચનોની મીઠી વાત લાવી, જનતા માટે માંગણીઓની તકો લાવી.

નવા ઉમેદવારની પસંદગીની વાત લાવી, તેમને જીતાડવા હેયામાં ખૂબ હર્ષ લાવી,
 આ ચૂંટણી જનતાનો અવાજ છે "મુરલી", વિકાસ કરવાના વચનોની લહાણી લાવી.
 રચના:-ધનજીભાઈ ગઢીયા "મુરલી" (જુનાગઢ)
 ★★★★★★
 NOG SS NO : 334
 વિષય: સ્થાનિક સ્વરાજ્યની ચૂંટણી
 શીર્ષક: ચૂંટણી
 પ્રકાર: પદ્ય(અછાંદસ) શબ્દો: ૮૫

લોકશાહીનો પ્રાણ છે સ્થાનિક સ્વરાજ્યની ચૂંટણી મતનો અધિકાર આપતી સ્થાનિક સ્વરાજ્યની ચૂંટણી.
 મતનું મૂલ્ય સમજાવતી સ્થાનિક સ્વરાજ્યની ચૂંટણી. ગુપ્ત મતદાન કરાવતી સ્થાનિક સ્વરાજ્યની ચૂંટણી.

ઉમેદવારનું ચયન કરતી સ્થાનિક સ્વરાજ્યની ચૂંટણી, યોગ્યતાને સાબિત કરતી સ્થાનિક સ્વરાજ્યની ચૂંટણી.

લોકહિતના કાર્યો કરાવતી સ્થાનિક સ્વરાજ્યની ચૂંટણી. હાર કે જીત પલટાવતી સ્થાનિક સ્વરાજ્યની ચૂંટણી.

યોગ્ય ઉમેદવાર ચૂંટતી સ્થાનિક સ્વરાજ્યની ચૂંટણી, સત્તાનો અહેસાસ કરાવતી સ્થાનિક સ્વરાજ્યની ચૂંટણી.

સંવાદોનું યુદ્ધ છેડતી સ્થાનિક સ્વરાજ્યની ચૂંટણી. સચ્ચાઈ બહાર લાવતી સ્થાનિક સ્વરાજ્યની ચૂંટણી.

પ્રજાહિત કાર્યો કરાવતી સ્થાનિક સ્વરાજ્યની ચૂંટણી. સારાખોટાનો ખ્યાલ રાખતી સ્થાનિક સ્વરાજ્યની ચૂંટણી.

મહેશ રાઠોડ 'સ્નેહદીપ' (અમદાવાદ)
 ★★★★★★
 દંજીશબ્દો: ૧૫૮
 વિષય:સ્થાનિક સ્વરાજ્યની ચૂંટણી
 શીર્ષક : કરીએ મતદાન
 પ્રકાર: પદ્ય શબ્દો:૮૪

સ્થાનિક સ્વરાજ્યની આવી ચૂંટણી, ચાલો આપણે સૌ કરીએ મતદાન!

ફરજ છે આપણી કરીએ મતદાન, શેઠ શરમ ના રાખીએ કરીએ મતદાન!

લોકશાહીનો પ્રાણ ગુપ્ત દાન મતદાન, આપણાં મતની કિંમત જાણી કરીએ મતદાન!

કોઈની વાતોમાં ન આવી કરીએ મતદાન, એળે ન જાય કિંમતી મત કરીએ મતદાન!

કરી જાગૃત મતદારોને કરીએ મતદાન,

સમજ આપી મતદાનની કરીએ મતદાન!
 સાચો ઉમેદવાર ચૂંટીએ કરીએ મતદાન, 'પ્રેમ' ધન્યતા અનુભવીએ કરી મતદાન!
 શ્રી પાલજીભાઈ વી રાઠોડ'પ્રેમ'આદરીયાણા-સુરેન્દ્રનગર)
 ★★★★★★
NOG SS NO 173
 પ્રકાર- ગદ્ય
 શબ્દ સંખ્યા - ૩૫૦
 વિષય -'સ્થાનિક સ્વરાજ્યની ચૂંટણી'
 શીર્ષક : 'સ્થાનિક સ્વરાજ્યની ચૂંટણી: લોકશાહીનાં પાયાનું નવસર્જન કે કેવળ સત્તાનો ખેલ?'

ભારતીય બંધારણનાં ૩૭મા અને ૭૪મા સુધારાએ પંચાયતી રાજને જે બંધારણીય દરજ્જો આપ્યો, તેનો ઉદ્દેશ્ય સત્તાનું વિકેન્દ્રીકરણ કરી 'છેવાડાનાં માનવી' સુધી શાસન પહોંચાડવાનો હતો. ગુજરાત, જે પંચાયતી રાજનાં અમલીકરણમાં હંમેશા અગ્રેસર રહ્યું છે, ત્યાં સ્થાનિક સ્વરાજ્યની ચૂંટણીઓ (ગ્રામ પંચાયત, તાલુકા-જિલ્લા પંચાયત અને નગરપાલિકા-મહાનગરપાલિકા) એ કેવળ રાજકીય પ્રક્રિયા નથી, પણ સામાજિક પરિવર્તનનું એક સશક્ત માધ્યમ છે.

સત્તાનું વિકેન્દ્રીકરણ અને વાસ્તવિકતા: ચિંતનનો વિષય એ છે કે શું ખરેખર સત્તાનું લોકશાહીકરણ થયું છે? આજે પણ જ્યારે આપણે સ્થાનિક ચૂંટણીઓ જોઈએ છીએ, ત્યારે 'પ્રતિનિધિ' કરતા 'પક્ષ' વધુ ઢાલી થતો જણાય છે. ગ્રામીણ સ્તરે જ્યારે રાષ્ટ્રીય પક્ષોનાં પ્રતીકો અને વિચારધારાઓ પ્રવેશે છે, ત્યારે ઘણીવાર ગામની સ્થાનિક સમસ્યાઓ, જેવી કે પાણી, ગટર, રસ્તા અને પ્રાથમિક શિક્ષણ ગોણ બની જાય છે, અને પક્ષીય સમીકરણો મુખ્ય બની જાય છે. સામાજિક સમસ્યા તો વિરુદ્ધ ચૂંટણી રસાકસી: ગુજરાતમાં 'સમરસ ગ્રામ પંચાયત'ની એક સુંદર વિભાવના છે, જેનો હેતુ ચૂંટણીનાં કારણે ગામમાં વૈમનસ્ય ન સર્જાય તે છે. પરંતુ, વિચારવા જેવું એ છે કે શું બિન-હરીફ વરણી હંમેશા લોકશાહીનાં હિતમાં છે? લોકશાહીનો પ્રાણ 'વિકલ્પ' છે. જો સ્પર્ધા તંદુરસ્ત હોય તો તે વિકાસને વેગ આપે


આભાર - નિહારીકા રવિયા છે, પરંતુ જો તે જ્ઞાતિવાદ કે જૂથવાદમાં પરિવર્તિત થાય તો તે ગામનાં સામાજિક તાણાવાણાને તોડી નાખે છે. મહિલા અનામત: પ્રતીકાત્મક કે સશક્તિકરણ?: સ્થાનિક સ્વરાજ્યમાં મહિલાઓને ૫૦% અનામત આપીને ગુજરાતે સ્ત્રી શક્તિને પ્રાધાન્ય આપ્યું છે. છતાં, ક્ષેત્રકાર્યમાં 'સરપંચ પતિ' કે 'પિતા'નો વહીવટ હજી પણ એક કડવી વાસ્તવિકતા છે. જ્યાં સુધી ચૂંટાયેલી મહિલા પ્રતિનિધિ પોતે નિર્ણય લેવાની પ્રક્રિયામાં સક્રિય નહી થાય, ત્યાં સુધી આ અનામત કેવળ કાગળ પરની કાંતિ બની રહેશે.

મતદારની ભૂમિકા: જાગૃતિથી જવાબદારી સુધી: સ્થાનિક ચૂંટણીઓમાં મતદાર ઉમેદવારને વ્યક્તિગત રીતે ઓળખતો હોય છે. અહીં 'માણસ'ની પરખ કરવાની ક્ષમતા મતદાર પાસે વધુ હોય છે. શું આપણે એવાં પ્રતિનિધિને ચૂંટીએ છીએ જેની પાસે ગામ કે શહેરનાં વિકાસનો નક્કર નકશો હોય? કે પછી આપણે પ્રલોભનો અને ભાવનાત્મક મુદ્દાઓમાં વહી જઈએ છીએ? સ્થાનિક સ્વરાજ્યની ચૂંટણી એ લોકશાહીની પાઠશાળા છે. જો આ પાઠશાળામાંથી નિષ્કાવના, સંવેદનશીલ અને શિક્ષિત પ્રતિનિધિઓ બહાર આવશે, તો જ દેશની સંસદ અને વિધાનસભા મજબૂત બનશે. ગુજરાતનાં મતદારોએ હવે પક્ષીય રાજકારણથી ઉપર ઉઠીને 'સ્થાનિક હિત' અને 'વિકાસલક્ષી વહીવટ'ને પ્રાધાન્ય આપવાની જરૂર છે.

-ડો. દક્ષા જોશી 'નિર્જરા'અમદાવાદ, ગુજરાત.

47 YEARS OF EXCELLENCE

NARAYANA COACHING CENTER IIT-JEE/NEET/FOUNDATION AHMEDABAD



નારાયણા કોચિંગસેન્ટર્સ, અમદાવાદનું તૈયારી સ્ટેડ ૨૦૨૬ ના પરિણામોમાં શાનદાર પ્રદર્શન ઝેં અ ઈકેહા ૧ અને ૨ ગુજરાત ગર્લ્સ ટોપ ટોપ ૫૦૦ ઈંઈમાં ૪ વિદ્યાર્થીઓ ૧૯૯૯ પર્સેન્ટાઈલથી વધુ ગુણમેળવનાર ૩૧ વિદ્યાર્થીઓ અમદાવાદ, એપ્રિલ ૨૦૨૬: નારાયણા કોચિંગ સેન્ટર્સ, અમદાવાદે તૈયારી સ્ટેડ ૨૦૨૬ માં અતિઉત્તમ પ્રદર્શન નોંધાયું છે. સિટી ટોપ રેન્ક સાથે અનેક રાષ્ટ્રીય સ્તરની સિદ્ધિઓ મેળવી સંસ્થાએ સ્પર્ધાત્મક

પરીક્ષાની તૈયારીમાં પોતાનું નેતૃત્વકરી એકવાર સાબિત કર્યું છે. અમદાવાદ સેન્ટર - નોંધપાત્ર સિદ્ધિઓ City Rank ૧ - સાન્વી પાટીદાર (ઈંઈ૧૬૨) - ગુજરાત રાજ્ય ગર્લ્સ ટોપ City Rank ૨ - આદિત્ય ઠાકર(ઈંઈ૨૩૦) ૪ વિદ્યાર્થી ૫૦૦ AIRમાં ૬ વિદ્યાર્થી ૧૦૦૦ AIRમાં ૭૦૦ વિદ્યાર્થીઓ વિષયવાર ૧૦૦૦ પર્સેન્ટાઈલ પ્રાપ્ત કર્યા

૩ વિદ્યાર્થીઓએ ૯૯૯ પર્સેન્ટાઈલ અને તેથી વધુ સ્કોર કર્યો સાન્વી પાટીદારે માત્ર અમદાવાદ સિટી ટોપ તરીકે જ નહી પરંતુ ગુજરાત રાજ્યની ગર્લ્સ ટોપ તરીકે પણ ગૌરવ મેળવ્યું છે, જે સંસ્થા માટે ગર્વનો વિષય છે. ૫૦૦ અને ૧૦૦૦ છક્કેં હક્કેં ઈકેહા માં મજબૂત પ્રતિનિધિત્વ તેમજ ૯૯+ પર્સેન્ટાઈલ મેળવનાર વિદ્યાર્થીઓની નોંધપાત્ર સંખ્યા, નારાયણા અમદાવાદની શૈક્ષણિક ઊંડાણ અને સતત ગુણવત્તાનો પુરાવો આપે છે. ઉપરાંત, બે વિદ્યાર્થીઓએ વિષયવાર ૧૦૦ પર્સેન્ટાઈલ પ્રાપ્ત કરીને વિષય નિપુણતા તથા પ્રશિક્ષણ પર મજબૂત પકડ દર્શાવી છે. ગુજરાત તૈયારી સ્ટેડ ૨૦૨૬ પરિણામની ઝલક (અમદાવાદ+સુરત) અમદાવાદની ભવ્ય સફળતા સાથે, ગુજરાતભરમાં નારાયણાનું કુલ પ્રદર્શન પણ ઉત્કૃષ્ટ રહ્યું છે. વિદ્યાર્થી ૫૦૦ ઈંઈમાં છરૂછરૂ થઈ

*13 vidhyarthi Top 1000 AIRHi ૭૦૦૫ વિદ્યાર્થી વિષયવાર ૧૦૦૦ પર્સેન્ટાઈલ સાથે ૬૪ વિદ્યાર્થી ૯૯ પર્સેન્ટાઈલ અને તેથી વધુ સાથે આ આંકડા દર્શાવે છે કે નારાયણાની સુવ્યવસ્થિત શૈક્ષણિક પદ્ધતિ, સંશોધન આધારિત અભ્યાસક્રમ, છક્કેં-હક્કેં પ્રેક્ટિસ ટેસ્ટ, ૩૯૦ આધારિત પરફોર્મન્સ વિશ્લેષણ અને વ્યક્તિગત માર્ગદર્શન મોડેલ સમગ્ર ગુજરાતમાં સતત ઉત્તમ પરિણામો આપી રહ્યા છે. Narayana Ahmedabad Salister, Rajpath Rangoli Rd, Behind Rajpath Club, B o d a k d e v , Ahmedabad, Gujarat-380054. સંસ્થાના નિર્દેશક, ડૉ. પી. સિંધુરાએ જણાવ્યું: "અમદાવાદ અને સુરત બંને સેન્ટરોમાં મળેલી ઉત્કૃષ્ટ સફળતા અમારા સુસંગત શૈક્ષણિક માળખા અને માર્ગદર્શન આધારિત સંસ્કૃતિની શક્તિ દર્શાવે છે. સિટી ટોપ રેન્ક ૫૦૦ અને ૧૦૦૦ ઈંઈ સાથે અનેક

૯૯+ પર્સેન્ટાઈલ પ્રાપ્ત કરવી અમારી પ્રતિબદ્ધતા અને શૈક્ષણિક શ્રેષ્ઠતાનું પ્રતિબિંબ છે. નારાયણા કોચિંગ સેન્ટર્સ વિશેનારાયણા એજ્યુકેશનલ ગ્રુપ એ એશિયાની અગ્રણી અને પ્રતિષ્ઠિત શૈક્ષણિક સંસ્થાઓમાંની એક છે, જેને ૪૭ વર્ષનો ગૌરવશાળી વારસો પ્રાપ્ત છે. ૧૯૭૯માં ડૉ. પી. નારાયણાએ સ્થાપેલી આ સંસ્થાએ સાત વિદ્યાર્થીઓ સાથે શરૂ કરીને આજે ૨૨ રાજ્યોમાં ૯૦૦થી વધુ શાળાઓ, કોલેજો અને કોચિંગ સેન્ટરોનું વિશાળ વટવૃક્ષ તરીકે વિસ્તરિત છે. JEE Main, JEE Advanced, NEET yTMu Olympiads . પરીક્ષામાં ટોપ ના ટેન્ડર્સ તૈયાર કરવ. નારાયણા દર વર્ષે ૬ લાખથી વધુ વિદ્યાર્થીઓને ૫૦,૦૦૦થી વધુ અનુભવી શિક્ષકો દ્વારા માર્ગદર્શન આપે છે. સુવ્યવસ્થિત રચાયેલ ફૈજિ-જી હરીફ જીજી, વ્યક્તિગત ભૂલ વિશ્લેષણ અને હૈજરક જેવી સુખાકારી પહેલો દ્વારા સંસ્થા રાષ્ટ્રીય સ્તરે ભવિષ્યના ડૉક્ટર્સ, ડૉક્ટર્સ અને એન્જિનિયરિંગ લીડર્સ તૈયાર

અહંકાર એ ઊંચો પહાડ છે જ્યાંથી બીજા બધા નાના દેખાય, પણ ત્યાંથી પડવાની સંભાવના પણ સૌથી વધારે હોય

ઉનાળો પોતાનો પ્રકોપ બતાવી રહ્યો છે ત્યારે ઠંડી શીતળ છાયા અને પીણાં તરફ સૌ કોઈ લલચાય. ઉનાળાની કાળઝાળ ગરમીમાં સ્થાનિક સ્વરાજ્ય સંસ્થાઓની ચૂંટણીઓનું વાતાવરણ ભારે જામ્યું છે. ભાજપને ૨૦૨૦ની ગુજરાત વિધાનસભાની ચૂંટણીઓ પહેલાં એવું કહેવા માટે તૈયાર થાય છે કે પ્રજામાં અમારા પ્રત્યે કોઈ આક્રોશ નથી અમે જ રામરાજ્ય સ્થાપિત કરી દીધું છે પણ સાચું જોવા એવું મળે છે કે પ્રજા ત્રાહિમામ પોકારી ઊઠી છે બોલે કોણ? હવે તો ત્રાહિમામ પોકારી રહ્યો છે. નાટ્યનું બટન ઈવીએમમાં વર્ધ્ય છે. જ્ય હો ભારતની લોકશાહીની આજે આપણે ચિંતનાત્મક લેખમાં અહંકાર વિશે જોઈએ તો સુંદરવનના ગાઢ જંગલોમાં એક વિશાળ અને મજબૂત વૃક્ષ ઉભું હતું. તેની ડાળીઓ દૂર દૂર સુધી ફેલાયેલી હતી, અને તે તેની છાયાથી આસપાસના વાતાવરણ ને ઠંડું રાખતું હતું. આ જ વૃક્ષની નજીક, એક નાનો વેલો ઉગવા લાગ્યો. શરૂઆતમાં, તે ખૂબ જ નબળો અને નાજુક હતો; જ્યારે પણ જોરદાર પવન ફૂંકતો, ત્યારે તે ધ્રુજતો અને ક્યારેક જમીન તરફ ઝુટી જતો. ધીમે ધીમે, વેલો ઝાડનો ટેકો લેવા લાગ્યો. ઝાડના થડની આસપાસ ફરતા, તે ઉપર ચઢવા લાગ્યો. ઝાડ પછે તેને ટેકો આપ્યો, ખાતરી કરી કે વેલો સુરક્ષિત રહે અને ઊંચાઈ તરફ તેની ચઢાણ ચાલુ રાખી. સમય પસાર થતાં અને થોડા મહિનામાં જ - તે નાનો વેલો એટલો મોટો થયો કે તે ઝાડ જેટલી જ ઊંચાઈએ પહોંચી ગયો. હવે, તેના પર સુંદર ફૂલો ખીલવા લાગ્યા, અને તેમની સુગંધ દૂર દૂર સુધી ફેલાઈ ગઈ. જંગલમાંથી પસાર થતા લોકો તે વૃક્ષ અને તેની આસપાસ લટકેલા વેલાને જોઈને ખૂબ આનંદ અનુભવતા. તેઓ ટિકા કરતા કે સુંદર વેલો ઝાડ સાથે ચોંટી વૃક્ષના મનમાં ધીમે ધીમે ધમ્ ધમ્ની ભાવના ઘર કરી ગઈ. તે વિચારવા લાગ્યું કે જો તેણે વેલાને ટેકો ન આપ્યો હોત, તો વેલો ક્યારેય આટલી ઊંચાઈ સુધી વધીશક્યો ન હોત. તેને લાગ્યું કે વેલાનું અસ્તિત્વ સંપૂર્ણપણે તેના કારણે જ છે. એક દિવસ, ધમ્ ધમ્ વેલાને કઠોર સ્વરમાં કહ્યું: 'સંભળ!' તું જે કંઈ છે, તે ફક્ત મારા કારણે જ છે. તેથી, કોઈ પ્રશ્ન કર્યા વિના મારા આદેશોનું પાલન કર; નહીં તો, હું તને કંકી દઈશ, અને તું જમીન પર તૂટી પડશે. 'સાંભળીને, વેલો ચૂપ થઈ ગયો, કારણ કે તેનો સ્વભાવ નમ્ર હતો. તે જ શ્લેષ, બે મુસાફરો તેરસેથી પસાર થઈ રહ્યા હતા. જ્યારે તેઓએ ઝાડ અને તેની આસ પાસ લટકેલા સુંદર વેલાને જોયો ત્યારે તેઓ તેના પગથિયામાં ઊભા રહી ગયા. એક પ્રવાસીએ પોતાના સાથીને કહ્યું, 'ભાઈ, આ ઝાડ કેટલું ભવ્ય લાગે છે! છતાં, સાચું કહું તો, ફૂલોથી ભરેલ સુંદર

વેલો જ તેને વળગી રહે છે જે ઝાડને વધુ આકર્ષક બનાવે છે. તેનો છાંયો અને સુંદરતા જોઈને, મને તેની નીચે થોડો સમયભેસીને આરામ કરવાની ઈચ્છા થાય છે. 'જ્યારે વૃક્ષે આ શબ્દો સાંભળ્યા ત્યારે તેને ખૂબ શરમ આવી. તેને સમજાયું કે તેની સુંદરતા અને મહત્વ તેના એકાંતમાં નહીં, પરંતુ વેલા સાથેના તેના જોડાણમાં રહેલ છે. જો વેલો ત્યાં ન હોત, તો લોકો કદાચ તેને આટલો સુંદર અને મનમોહક ન સમજીતે. તે શ્લેષ, વૃક્ષનો ધમ્ અદૃશ્ય થઈ ગયો, અને તેણે શાંતિથી વેલા પાસેથી માફી માંગી. ત્યાર થી, વૃક્ષ અને વેલા પ્રેમ અને પરસ્પર ટેકાથી બંધાયેલા સુમેળ થી રહેવા લાગ્યા. તેઓ સમજી ગયા કે જીવનમાં સાચી પ્રગતિ અને સુંદરતા ત્યારે જ ઉદભવે છે જ્યારે એક બીજા માટે ટેકા તરીકે સેવા આપે છે. અભિમાન આવે એટલે જીવ કેવી રીતે લટકે છે. મનુષ્યનો શત્રુ અભિમાન છે. અભિમાનને લીધે જીવ દુ:ખી થાય છે. અભિમાનથી દૈન્ય આવવું કઠણ છે. મનુષ્ય જ્યારે અભિમાનમાં રહે છે, ત્યારે જો કોઈ કંઈક શબ્દ બોલે, તો તેની અસર મન ઉપર થાય છે. ઈશ્વરનાં ચરણમાં સતત રહો, જેથી અભિમાનનો હલ્લો ખાળી શકાય. રાધાજીને શ્રીકૃષ્ણે બહુમાન આપેલું. પોતાની સાથે લઈ ગયેલા પરંતુ જેને બહુમાન મળે તેને અભિમાન થાય છે. જીવને બહુમાન કે બહુ ધન મળ્યા પછી ઘણી વખત અભિમાન થાય છે. માટે માન મળે ત્યારે નમ્ર બનજો. શ્રીકૃષ્ણનાં અંતર્યામિ થવાથી રાધાજી પસ્તાયાં. તે ખૂબ રડયાં, હે નાથ! મને દર્શન આપો. તમે ક્યાં ગયા? તમારા વગર હું નહીં જીવી શકું. વિરહ મારું કાળજી કોરી ખાય છે. હું શૂંધબૂધ ભૂલી છું. ચાંદ વગરની રાત જેવી હું ભૂલી ભટકું છું. મારા પર દયા કરો પ્રભુ! રાધાજી રોતાં રોતાં બેભાન બન્યાં. શ્રી કૃષ્ણને શોધતી શોધતી ગોપીઓ રાધાજી પાસે આવી. રાધાજીને જગ્યાડ્યાં. ઈથી સખીઓ ભગવાન જ્યાંથી અદૃશ્ય થયા હતા ત્યાં પાછી આવી છે. ભક્તિમાર્ગમાં ભગવાનનાં ગુણગાન પ્રધાન છે. ભગવાનનું ભજન પ્રધાન છે. ભાગવત ગુણગાન કરો. સ્વદેષનું વર્ણન કરો અને ભાગવદુષ્ટના વખાણ કરો એટલે ભગવાનને તમારી દયા આવશે. વાયક ચાલક મિત્રો, આજે આજે આજે ચિંતનાત્મક લેખની શરૂઆતમાં વૃક્ષ અને વેલાની આ વાર્તા આપણને શીખવે છે કે સામૂહિક પ્રગતિ ત્યારે જ પ્રાપ્ત થાય છે જ્યારે આપણે એકતામાં સાથે રહીએ છીએ. વ્યક્તિએ ક્યારેય ધમ્ ન રાખવો જોઈએ, કારણ કે સફળતામાં ઘણીવાર બીજાના યોગદાનનો પણ સમાવેશ થાય છે નમ્રતા અને સહયોગ એ સાચા તત્વો છે જે જીવનને સુંદર અને સફળ બનાવે છે. આપણે આજે અહીં અટકીએ અસ્તુ. યશાવાલસિંહ ટી વાલેલા દરબારગઢ શ્રી ઓગડ વિદ્યા મંદિર થરા

રમેશ ગુપ્તા ત્રીજી વખત CAIT ના રાષ્ટ્રીય ઉપાધ્યક્ષ તરીકે બિનહરીફ ચૂંટાયા બાદ વિવિધ વેપાર સંગઠનોએ તેમનું ભવ્ય સ્વાગત કર્યું.



નવી દિલ્હીમાં હોટેલ બેલ લા મોન્ડે ખાતે યોજાયેલી કન્ફેરન્સ ઓફ ઓલ ઈન્ડિયા ટ્રેડર્સની તાજેતરમાં છઠ્ઠામી ત્રીજી વખત રાષ્ટ્રીય ઉપાધ્યક્ષ તરીકે બિનહરીફ ચૂંટાયા બાદ, ઈન્દોરના જંજીરવાલા સ્કવેર હોલમાં વેપાર સંગઠનો દ્વારા ઈન્દોરના રહેવાસી રમેશ ગુપ્તાનું ભવ્ય સ્વાગત કરવામાં આવ્યું. ઉપસ્થિત અગ્રણીઓમાં સિયાગંજ એસોસિએશનના કાર્યકારી પ્રમુખ ધીરજ ખંડેલવાલ, અનાજ

તેલીબીયા વેપારી સંગઠનના વિજય લાલા વરુણ મંગલ, પોલોગ્રાઉન્ડ એસોસિએશનના ધીરેન્દ્ર પટેલ, માવા એસોસિએશનના વિનય કલાશી, ઝૂંઝૂંના કેલાશ ખંડેલવાલ, ઝૂંઝૂં ના ટ્રસ્ટના અધ્યક્ષ ધર્મેન્દ્ર ખંડેલવાલ અને કટારિયા જી ઈન્દોરના પ્રમુખ મનીષ બિસાની, હ્રસ્કા ના રાજ્ય ઉપાધ્યક્ષ ઉમેશ તિવારીનો સમાવેશ થાય છે. સ્વાગત બાદ, ગુપ્તાએ જણાવ્યું, × હું હંમેશા વેપારી સમુદાયની ચિંતાઓને સંબોધવા માટે ઉપલબ્ધ

રહીશ અને સ્થાનિક વહીવટીતંત્રથી લઈને કેન્દ્ર સરકાર સુધી તેમનો અવાજ ઉઠાવતો રહીશ, અને જ્યારે પણ જરૂર પડશે ત્યારે ઉપલબ્ધ રહીશ. × વિપિન ગુપ્તાએ આ પ્રસંગે આભાર વ્યક્ત કર્યો. શ્રી ગુપ્તાના ઈન્દોર આગમન પર, ખંડેલવાલ સમુદાયે રેસીડેન્સી ક્લબ ખાતે તેમનું સન્માન કર્યું, જેમાં કાબુલી ચણા એક્સપોર્ટ એસોસિએશનના શ્રિ જ્ઞેશ ખંડેલવાલ, દાલ મિલ એસોસિએશનના દિનેશ કૂલવાલ

અને રાજેન્દ્ર ખંડેલવાલ, ટ્રાન્સપોર્ટ એસોસિએશનના સુનીલ ખંડેલવાલ, સીએ એસોસિએશનના સીએ સુનીલ ખંડેલવાલ, સીએ શુભમ ખંડેલવાલ, સીએ એસકે ખંડેલવાલ, ડો. ઝાકીડિયા, ડો. એમકે જૈન અને અન્ય લોકોનો સમાવેશ થાય છે. વાર્ષિક છઠ્ઠામાં, સભ્યોએ સર્વનું મતે ભાજપ લોકસભા સાંસદ શ્રી બીસી ભારતીયાને ઝૂંઝૂંના પ્રમુખ તરીકે ચૂંટવા. પ્રવિણ ખંડેલવાલને મહાસચિવ, ઈન્દોરના રમેશ ગુપ્તાને ઉપપ્રમુખ, આસામના તિનસુકિયાના પ્રકાશ બૈદને ઉપપ્રમુખ, ચંપાલાલ બોથરાને સુરત, શંકર ઠક્કરને ઉપપ્રમુખ, મુંબઈ, સંજય પટવારીને ગાંધી સેક્ટરી, ગ્વાલિયરના ભૂપેન્દ્ર જૈનને રાષ્ટ્રીય સંગઠન મંત્રી, સીમા સેઠીને જયપુર મહિલા સેલના અધ્યક્ષ અને નવનીત ગોયલ, ભૂતપૂર્વ સી.જી.એસ.ટી. કમિશનર, ભોપાલને પ્રાદેશિક સંયોજક તરીકે નિયુક્ત કરવામાં

આવ્યા છે. કન્ફેરન્સ ઓફ ઓલ ઈન્ડિયા ટ્રેડર્સના રાષ્ટ્રીય ઉપપ્રમુખ તરીકે ત્રીજી વખત બિનહરીફ ચૂંટાયા બાદ, ઈન્દોરના રહેવાસી રમેશ ગુપ્તા (ખંડેલવાલ) ને ઓલ ઈન્ડિયા ખંડેલવાલ વૈશ્ય મહાસભાના રાષ્ટ્રીય પ્રવક્તા અને મીડિયા ઈન્ચાર્જ પ્રોફેસર રમેશ કુમાર રાવત દ્વારા અભિનંદન અને શુભેચ્છા પાઠવવામાં આવી હતી. આ સાથે, પ્રોફેસર રમેશ કુમાર રાવતે ઝૂંઝૂં ના તમામ પદાધિકારીઓ અને સભ્યોને હૃદયપૂર્વક અભિનંદન અને શુભકામનાઓ પાઠવી અને આશા વ્યક્ત કરી કે બધા વેપારીઓના હિતોનું રક્ષણ કરવા અને તેમની સમસ્યાઓનું નિરાકરણ કરવા માટે સાથે મળીને અને નિઃસ્વાર્થપણે કામ કરીને, તેઓ દેશના વિકાસમાં મહત્વપૂર્ણ ભૂમિકા ભજવીને વ્યાપાર જગતને નવી ઊંચાઈઓ પર લઈ જશે અને નવા પરિમાણો સ્થાપિત કરશે.

તાજેતરમાં ભાવનગર ખાતે "ટેલેન્ટ સ્પર્ધા"નું આયોજન કરવામાં આવ્યું



તાજેતરમાં ભાવનગર ખાતે ×ટેલેન્ટ સ્પર્ધાનું આયોજન કરવામાં આવ્યું હતું જેમાં શહેરની વિવિધ નામકિત સંસ્થાઓએ મોટી સંખ્યામાં ભાગ લઈ પોતાની વિવિધ કૃતિઓ જેવી કે મિશ્રાસ, લગ્નગીત ટિપ્પણી નૃત્ય વગેરેની રજૂઆત કરી હતી જેમાં ભાવનગરની ★ગાંધી મહિલા કોલેજ(મહિલા સર્કલ)ની વિદ્યાર્થિનીઓએ ટિપ્પણી નૃત્યની અફલાતુન રજૂઆત કરી પ્રથમ વિજેતા સ્થાન પ્રાપ્ત કરી રૂપિયા ૧૫,૦૦૦/- નું ઈનામ પ્રાપ્ત કરી કોલેજનું નામ રોશન કર્યું હતું જે બદલ ટિપ્પણી નૃત્યના કોરિયોગ્રાફર અને માર્ગદર્શક ડૉ મુશાલ લક્ષ્મી-દીક્ષિત અને સમગ્ર ટીમને ચારે તરફથી અભિનંદનની વર્ષા વરસી હતી તેમજ સંસ્થાના ટ્રસ્ટીગણ અને પ્રિન્સિપાલ શ્રી ભલભદ્રસિંહજી યુગાસમા દ્વારા પણ સમગ્ર ટીમને અભિનંદન આપી બિરદાવતા આવનારા દિવસોમાં પણ શ્રેષ્ઠ પરફોર્મન્સ દ્વારા ઉત્કૃષ્ટ સિદ્ધિ અને સફળતા પ્રાપ્ત કરે તેવી શુભેચ્છાઓ પાઠવી હતી

વેકેશનમાં બાળકોમાં ધાર્મિક સંસ્કારોનું સિંચન થાય તે હેતુથી શ્રી અમીઝરા વાસુપૂજ્ય તીર્થ, સુરેન્દ્રનગર માં પક્ષાલનુ આયોજન કરવામાં આવ્યું

જૈન સોશ્યલ ગ્રુપ સુરેન્દ્રનગર સિલ્વર અવનવા મનોરંજન ના કાર્યકર્મની સાથે સાથે જીવદયા, સમાજ સેવા અને ધાર્મિક કાર્યો માટે પણ જાણીતું છે. લ્લેખનીય છે કે તાજેતર માં જ પક્ષીઓ માટે ૫૦૦ પાણી ના કુંડા, ૨૦૦ પક્ષી ઘર, ચણ નું નિ:શુલ્ક વિતરણ કરવામાં આવેલ, ૩ અલગ અલગ જગ્યા પર પીવાના પાણીની પરબ ચાલુ કરવામાં આવેલ, તેમજ છાસ નું વિતરણ અને તાજેતર માં લખતર પ્રાથમિક સ્કૂલ માં પાણી નું કુલર મુકવા માં આવ્યું

પક્ષાલ પુજા ના આયોજન માટે વર્ષો થી સિલ્વર ગ્રુપ નિરંતર મહેનત કરે છે. સુરેન્દ્રનગર જલ્લા માં હાલ માં વેકેશન નો માહોલ છે ત્યારે જૈન સમાજ ના બાળકોમાં ધાર્મિક સંસ્કારો નું સિંચન થાય તે માટે જનાલયો માં પક્ષાલપૂજા તેમજ ઉપાશ્રય માં શિબિર નું આયોજન કરાયું છે. વેકેશન માં બાળકો મોબાઈલ અને ટીવી પાછળ પોતાનો સમય વ્યથિત કરે છે. જેના બદલે તેઓ થોડો સમય જૈન ધર્મના સંસ્કાર મેળવે તે માટે આયોજન કરવામાં આવેલ છે. જૈન ધર્મ માં તીર્થંકર ભગવાનની પક્ષાલ પુજાનું અનેરું મહત્વ રહેલું છે. ત્યારે વેકેશન ના સમય માં



બાળકો માં ધાર્મિક ગુણો વિકસે તે માટે પક્ષાલ પૂજા નું જિનાલયો માં આયોજન કરવામાં આવેલ છે. જેમાંથી આજ રોજ શ્રી અમીઝરા વાસુપૂજ્ય તીર્થ, સુરેન્દ્રનગરમાં આયોજન કરવામાં આવ્યું હતું. તદુપરાંત ઉપાશ્રય માં શિબિર નું આયોજન કરવામાં આવ્યું છે. આજના પક્ષાલ પૂજામાં સારી એવી સંખ્યામાં બાળકો જોડાયા હતા. પક્ષાલ માં બાળકો પૂજા ના વસ્ત્રો માં આવેલ. આજના પક્ષાલનું આયોજન શ્રી વાસુપૂજ્ય કલ્યાણ સેવા ગ્રુપ દ્વારા કરવામાં આવેલ. જનાલય માં પક્ષાલ પુજા કરવા આવે તેને સિલ્વર ગ્રુપ દ્વારા તેમજ દાતાઓ નાં સહયોગથી ગિફ્ટ આપવામાં આવી. અક્ષત

હિરેનભાઈ પરીખના આત્મશ્રેયાર્થ રિદ્ધિબેન હિરેનભાઈ પરીખ દ્વારા આજ સુંદર કાર્યનો લાભ લીધેલ. જૈન સોશ્યલ ગ્રુપ સુરેન્દ્રનગર સિલ્વર નાં સેક્ટરી પંકીલ ધોળકિયા એ જણાવ્યું કે તારીખ: ૨૧-૦૪-૨૦૨૬ ને મંગળવાર ના રોજ શ્રી અમીઝરા વાસુપૂજ્ય તીર્થ માં પક્ષાલ પૂજા નું આયોજન કરવામાં આવ્યું છે અને ત્યારબાદ તારીખ: ૩૧-૦૫-૨૦૨૬ સુધી દર રવિવારે સવારે અલગ અલગ જિનાલયોમાં પક્ષાલ પુજા તેમજ ઉપાશ્રય માં શિબિર નું આયોજન કરવામાં આવેલ છે. આ આયોજન ને સફર બનાવવા સમગ્ર કારોબારી ટીમ મહેનત કરી રહી છે.



પાલનપુર માં પરશુરામ ની ભવ્ય શોભાયાત્રા યોજાઈ : સર્વે સમાજના આગેવાનોએ યાત્રાનું સન્માન કર્યું



પાલનપુર ખાતે ભગવાન પરશુરામ જયંતિની ભવ્ય શોભા યાત્રાનું આયોજન કરવામાં આવ્યું હતું યુવા બ્રહ્મ સેના દ્વારા દર વર્ષની છે આ વર્ષે પણ આયોજન કરવામાં આવ્યું હતું મહામંડલેશ્વર રામેશ્વર બાપુ, હરગોવિન ભાઈ શિરવાડીયા, રાજુભાઈ જોશી, બાબુભાઈ રાજગોર, શૈલેખભાઈ જોષી, ડો નિરવ પુરોહિત, ડો બ્રિજેશ વ્યાસ, સમસ્ત બ્રહ્મ સમાજના પ્રમુખ અરુણભાઈ જોષી સહિત આગેવાનો ઉપસ્થિત રહ્યા હતા શોભાયાત્રા સફળ બનાવવા યુવા બ્રહ્મ સેના ના પ્રમુખ નિખિલભાઈ, સમસ્ત બ્રહ્મ સમાજ ગુજરાત ના યુવા પ્રમુખ ભગવાન પરશુરામ ના આશીર્વાદ સમગ્ર જીવસૃષ્ટિ ઉપર રહેવા માટે પ્રાર્થના કરવામાં આવી હતી બ્રહ્મ સમાજના આરાધ્યદેવ ભગવાન પરશુરામ ની ઉજવણી કરવામાં આવી હતી ૧૫૦૦ થી ભૂદેવો ઉપસ્થિત રહી કાર્યક્રમ સફળ બનાવ્યો હતો આ કાર્યક્રમ માં ધારાસભ્ય અનિકેતભાઈ ઠાકર, વિજય સોમજી મહારાજ, મહામંડલેશ્વર રામેશ્વર બાપુ, હરગોવિન ભાઈ શિરવાડીયા, રાજુભાઈ જોશી, બાબુભાઈ રાજગોર, શૈલેખભાઈ જોષી, ડો નિરવ પુરોહિત, ડો બ્રિજેશ વ્યાસ, સમસ્ત બ્રહ્મ સમાજના પ્રમુખ અરુણભાઈ જોષી સહિત આગેવાનો ઉપસ્થિત રહ્યા હતા શોભાયાત્રા સફળ બનાવવા યુવા બ્રહ્મ સેના ના પ્રમુખ નિખિલભાઈ, સમસ્ત બ્રહ્મ સમાજ ગુજરાત ના યુવા પ્રમુખ ભગવાન પરશુરામ ના આશીર્વાદ સમગ્ર જીવસૃષ્ટિ ઉપર રહેવા માટે પ્રાર્થના કરવામાં આવી હતી બ્રહ્મ સમાજના આરાધ્યદેવ ભગવાન પરશુરામ ની ઉજવણી કરવામાં આવી હતી ૧૫૦૦ થી ભૂદેવો ઉપસ્થિત રહી કાર્યક્રમ સફળ બનાવ્યો હતો આ કાર્યક્રમ માં ધારાસભ્ય અનિકેતભાઈ ઠાકર, વિજય સોમજી મહારાજ, આભાર - નિહારીકા રવિયા

ગુજરાત માટે 'રેડ એલર્ટ'! આ વખતે કાળઝાળ ગરમી તોડશે રેકોર્ડ, હવામાન વિભાગની હીટવેપની આગાહી



ભારતીય હવામાન વિભાગ (IMD)ના એક ઉચ્ચ અધિકારીએ જણાવ્યું છે કે, આ વર્ષે ગંગાના મેદાનોના ઉત્તરીય ભાગ, પૂર્વીય દરિયાકાંઠાના રાજ્ય અને પશ્ચિમ રાજ્ય ગુજરાત, મહારાષ્ટ્ર અને આસપાસના વિસ્તારમાં ગરમીના દિવસો સામાન્ય કરતાં વધુ રહેશે મિડીયા સાથે IMDના મહાનિર્દેશક મુત્યુજય મહાપાત્રાએ જણાવ્યું કે, એવા વિસ્તારો છે જ્યાં તાપમાન ૪૦ ડિગ્રી સેલ્સિયસથી વધુ રહેવાની ધારણા છે, એવા વિસ્તારોનો પણ સમાવેશ થાય છે જ્યાં હીટવેપ જોવા મળતી નથી. IMDના મહાનિર્દેશકે વધુમાં કહ્યું કે, એવા વિસ્તારો છે

જ્યાં હવામાનની દ્રષ્ટિએ ગરમીનું જોખમ વધારે છે- ઉદાહરણ તરીકે, વિદર્ભ (મહારાષ્ટ્ર)માં વર્ષના આ સમયે સામાન્ય તાપમાન ૪૧થી ૪૨ ડિગ્રી સેલ્સિયસની આસપાસ હોય છે. તેવી રીતે જ, ઉત્તર પ્રદેશ અને હરિયાણામાં મે મહિના સુધીમાં સામાન્ય તાપમાન ૪૦થી ૪૪ ડિગ્રી સેલ્સિયસ સુધી પહોંચી જાય છે. તેથી, આપણે આવા ઉચ્ચ તાપમાનના દિવસો માટે તૈયાર રહેવું જોઈએ. જ્યારે તેમને પૂછવામાં આવ્યું કે IMD સંવેદનશીલ વસ્તીને મદદ કરવા માટે ક્યા પગલાં લઈ રહ્યું છે, ત્યારે IMD વડાએ જણાવ્યું હતું કે બહાર કામ કરનારા લોકો,

ખેતરોમાં કામ કરનારા મજૂરો વચ્ચે જાણકારી આપવા માટે WhatsApp ગ્રુપ બનાવવા સિવાય, ગરમી પડવા અને ક્યા પગલા ભરવાની આશા છે એમ જણાવવા ડિસપ્લે બોર્ડ પણ લગાવવામાં આવ્યા છે. મહાપાત્રાએ જણાવ્યું, તેનો ઉદ્દેશ્ય દરેક સુધી પહોંચવાનો અને IMD દ્વારા આપવામાં આવતી માહિતી આપવાનો છે. અમે સરકારી ચેનલો દ્વારા પણ માહિતી પહોંચાડીએ છીએ જેમાં નેશનલ ડિઝાસ્ટર મેનેજમેન્ટ ઓથોરિટીનું કોમન એલર્ટ પ્રોટોકોલનો સમાવેશ થાય છે જે મોબાઈલ ફોન ધરાવનાર કોઈ પણ વ્યક્તિ માહિતી મેળવી શકે

છે. તેમણે નોંધ્યું કે કેટલાક એવા સેક્ટર છે જ્યાં લોકો પાસે મોબાઈલ ફોન અથવા IMD એલર્ટનું તાત્કાલિક એક્સેસ હોઈ શકે છે અથવા ન પણ હોય. નવી અથવા પરંપરાગત માધ્યમો દ્વારા ગરમીથી પ્રભાવિત આવા લોકો સુધી પહોંચવાનું હજી પણ બાકી છે. સોમવારે ગ્લોબલ હીટ એન્ડ ડ્રૂલિંગ ફોરમમાં પોતાના ભાષણ દરમિયાન આપેલા એક ઉદાહરણનો ઉલ્લેખ કરતા IMDના વડાએ જણાવ્યું, ગયા વર્ષે રિક્ષા ચાલકો, શેરી વિકેતાઓ અને ધરકામ કરનારાઓના સંગઠનો અમને દિલ્હીમાં મળ્યા

હતા અને માહિતી માંગી હતી. અમે WhatsApp દ્વારા તેમના એસોસિએશન સેક્ટરીને માહિતી આપી હતી જેમણે પછી તેમના સભ્યોને તે માહિતી આપી હતી. ગરમી પડવા અને શું પગલાં ભરવાની આશા છે તે સુચવતા ડિસપ્લે બોર્ડ પણ લગાવવામાં આવ્યા હતા. મહાપાત્રા અનુસાર, દર વર્ષે વધુ તાપમાનની અપેક્ષા રાખવામાં આવે છે- ખાસ કરીને એપ્રિલ અને મે મહિના દરમિયાન અને ચોમાસાના આગમન પહેલાના સમયગાળા (જૂન) દરમિયાન, ભલે દર વર્ષે ચોક્કસ ફેરફાર થતા હોય.

'સ્થાનિક સ્વરાજ્યની ચૂંટણી-૨૦૨૬' અંતર્ગત કાયદો અને વ્યવસ્થાની પરિસ્થિતિ અંગે રાજ્ય પોલીસ વડા ડો. કે. એલ. એન. રાવની અધ્યક્ષતામાં વીડિયો કોન્ફરન્સ યોજાઈ

રાજ્યમાં યોજાનાર સ્થાનિક સ્વરાજ્યની ચૂંટણી-૨૦૨૬ના સંદર્ભે ગુજરાત પોલીસ રાજ્યની સુરક્ષા અને કાયદો-વ્યવસ્થાની સ્થિતિ જાળવવા સજજ છે. આ અંગે રાજ્ય પોલીસ વડા ડો. કે. એલ. એન. રાવની અધ્યક્ષતામાં તમામ શહેરના પોલીસ કમિશનરશ્રી અને જિલ્લા પોલીસ વડા તેમજ રેન્જ વડાશ્રીની સાથે મહત્વપૂર્ણ વીડિયો કોન્ફરન્સનું આયોજન કરવામાં આવ્યું હતું. જેમાં ચૂંટણી દરમિયાન સુરક્ષા બંદોબસ્તનું આયોજન અને ફાળવણી અંગે ચર્ચા કરવામાં આવી હતી. ચૂંટણી પ્રક્રિયા શાંતિપૂર્ણ અને નિષ્પક્ષ વાતાવરણમાં સંપન્ન થાય તે હેતુથી મોટા પાયે પોલીસ અને અન્ય સુરક્ષા દળોની ફાળવણી કરવામાં આવી છે. જેમાં ૧૫ મહાનગરપાલિકા, ૮૪ નગરપાલિકા, ૧૩ નગરપાલિકાની પેટાચૂંટણી, ૩૪ જિલ્લા પંચાયત અને ૨૬૦ તાલુકા પંચાયત બેઠકોને આવરી લેવામાં આવી છે. સ્થાનિક સ્વરાજ્યની ચૂંટણી શાંતિપૂર્ણ વાતાવરણમાં સંપન્ન થાય તે માટે ૫૮, ૫૨૫ હોમગાર્ડ્સ, આર.ડી. જવાનો તેમજ ૪૧, ૩૮૩ વધારાના જવાનોની ફોર્સ ડિલોય કરવામાં આવી છે. આ વીડિયો કોન્ફરન્સમાં રાજ્ય પોલીસ વડાશ્રી દ્વારા સુરક્ષા અને વ્યવસ્થાને લઈને વિવિધ જરૂરી સૂચનાઓ આપવામાં આવી છે. જેમાં સંવેદનશીલ વિસ્તારોમાં યુસ્ત પેટ્રોલિંગ અને કાયદો-વ્યવસ્થાની સ્થિતિ પર સતત દેખરેખ રાખવી, આંતર-જિલ્લા અને રાજ્યની સરહદો પર સુરક્ષા વ્યવસ્થા વધુ મજબૂત કરવી, ટેકનિકલ ખામી વગર સંવાદ જળવાઈ તે માટે પોલીસ યુનિટોને સતર્ક રહેવા આદેશ આપ્યા છે.